



## खबर संक्षेप

जिप सामान्य सभा संपन्न  
सुशासन तिहार की तैयारी तेज

मनेन्द्रगढ़। जिला मुख्यालय में आयोजित जिला पंचायत की सामान्य सभा में विकास, सुशासन, बजट और जनहितकारी योजनाओं को लेकर व्यापक मंथन हुआ। जिला पंचायत अध्यक्ष श्रीमती यशवंती सिंह की अध्यक्षता में संपन्न इस महत्वपूर्ण बैठक में जिला पंचायत उपाध्यक्ष राजेश साहू, जिला पंचायत सीईओ अंकिता सोम, सभी जनप्रतिनिधि तथा विभिन्न विभागों के अधिकारी उपस्थित रहे। बैठक में प्रशासनिक तैयारियों से लेकर ग्रामीण विकास, स्वास्थ्य, शिक्षा, पेयजल, कृषि और आंध्रभूत संरचना तक के मुद्दों पर गंभीर समीक्षा की गई।

समय रहते टला बाल विवाह  
बचा नाबालिग का भविष्य

मनेन्द्रगढ़। बाल विवाह मुक्त अभियान के तहत विकासखंड मनेन्द्रगढ़ में एक बड़ी कार्रवाई करते हुए प्रशासन और संबंधित विभागों की संयुक्त टीम ने समय रहते एक नाबालिग बालिका का विवाह रूकवाकर सराहनीय पहल की। थाना केलहारी अंतर्गत ग्राम पंचायत डांडहंसवाही में बाल विवाह की सूचना मिलते ही जिला बाल संरक्षण इकाई, चार्ल्ड हेल्थलाइन 1098, सेक्टर सुपरवाइजर एवं आंगनबाड़ी कार्यकर्ता की टीम सक्रिय हो गई। टीम ने तत्काल मौके पर पहुंचकर ग्राम पंचायत के सरपंच एवं पंचों के सहयोग से बाल विवाह को रूकवाया और परिजन को समझाझा दी।

महाविद्यालयीन  
प्रवेश प्रक्रिया 1 से

अनुपपुर। उच्च शिक्षा विभाग अंतर्गत प्रदेश के समस्त शासकीय, अशासकीय महाविद्यालयों एवं एनसीटीई पाठ्यक्रम संचालित करने वाले महाविद्यालयों में शैक्षणिक सत्र 2026-27 के लिए प्रवेश प्रक्रिया 1 मई से 30 जून 2026 तक संचालित की जाएगी। विद्यार्थियों के लिए, प्रवेश प्रक्रिया को सरल एवं पारदर्शी बनाने के लिए इस वर्ष भी इसे तीन चरणों में आयोजित किया जाएगा।

झुरही तालाब में सफाई  
और गहरीकरण कार्य

अनुपपुर। जल स्रोतों के संरक्षण और उन्हें पुनर्जीवित करने के उद्देश्य से संचालित जल गंगा संवर्धन अभियान के तहत नगरपालिका पसान के वार्ड क्रमांक 01 में स्थित झुरही तालाब में सफाई अभियान चलाया जा रहा है। इसके साथ ही तालाब की जल संग्रहण क्षमता बढ़ाने के लिए गहरीकरण का कार्य भी किया जा रहा है, ताकि आगामी मानसून में अधिक से अधिक जल संचय सुनिश्चित हो सके। गहरीकरण कार्य के माध्यम से तालाब से गाद और मिट्टी निकाली जा रही है, जिससे क्षेत्र के भू-जल स्तर में सुधार होगा।

ग्रीष्मकालीन पेयजल संकट  
से निपटने प्रशासन तैयार

मनेन्द्रगढ़। ग्रीष्म ऋतु के दौरान संचालित पेयजल संकट को देखते हुए जिले में पेयजल समस्याओं के त्वरित निराकरण, सुचारू संचालन एवं प्रभावी संधारण के लिए जिला प्रशासन द्वारा जिला एवं उपखंड स्तर पर विशेष पेयजल नियंत्रण प्रकोष्ठ का गठन किया गया है। यह प्रकोष्ठ 30 जून तक प्रभावी रहेगा और प्रतिदिन प्रातः 8 से रात्रि 8 बजे तक सक्रिय रूप से कार्य करेगी। जारी आदेशानुसार पेयजल समस्या से संबंधित सभी शिकायतों, डाक एवं पत्राचार का संचालन संबंधित शाखा द्वारा किया जाएगा। प्रत्येक नियंत्रण प्रकोष्ठ में शिकायतों के पंजीकरण के लिए विशेष रजिस्टर संधारित किया जाएगा, जिसमें प्राप्त शिकायतों का पूर्ण विवरण, संबंधित सहायक अभियंता/उपअभियंता को सूचना, तथा शिकायतों के तिथिवार निराकरण की स्पष्ट जानकारी दर्ज की जाएगी। इसका उद्देश्य यह सुनिश्चित करना है कि ग्रामीण एवं शहरी क्षेत्रों में पेयजल संकट की स्थिति उत्पन्न होने पर त्वरित कार्रवाई की जा सके।

## बैकुंठपुर की अंशिका और आलिया ने रचा इतिहास, 10 वीं बोर्ड के मेरिट में बनाई जगह

हरिभूमि न्यूज | बैकुंठपुर

माध्यमिक शिक्षा मंडल की 10 वीं बोर्ड परीक्षा में शासकीय आदर्श कन्या उच्चतर माध्यमिक विद्यालय बैकुंठपुर की छात्रा आलिया परवीन ने प्रदेश की प्रावीण्य सूची में सातवां स्थान हासिल कर जिले और क्षेत्र का नाम रोशन किया है।

588 अंक यानी 98 प्रतिशत प्राप्त कर आलिया ने यह साबित कर दिया कि मेहनत, अनुशासन और सही मार्गदर्शन से हर लक्ष्य हासिल किया जा सकता है। आलिया ने आईटी विषय में शत-प्रतिशत 100 में 100 अंक अर्जित कर अपनी मेधा का परिचय दिया। जैसे ही परिणाम घोषित हुआ,

विद्यालय परिसर में खुशी की लहर दौड़ गई। छात्राओं, शिक्षकों और अभिभावकों ने मिठाई बांटकर जश्न मनाया। साधारण परिवार से आने वाली आलिया के पिता राशिध रशीद सोनहत विकासखंड के शासकीय प्राथमिक शाला सोनहत में सहायक शिक्षक हैं। कक्षा 6 वीं से इसी विद्यालय की छात्रा रही आलिया ने सीमित संसाधनों के बीच यह बड़ी उपलब्धि हासिल कर प्रेरक उदाहरण पेश किया है। आलिया

ने अपनी सफलता का श्रेय नियमित अध्ययन, समय प्रबंधन, शिक्षकों के मार्गदर्शन और माता-पिता के सहयोग को दिया। उन्होंने भविष्य में जेईई की तैयारी कर भारतीय प्रशासनिक सेवा में जाकर देश सेवा

ने अपनी सफलता का श्रेय नियमित अध्ययन, समय प्रबंधन, शिक्षकों के मार्गदर्शन और माता-पिता के सहयोग को दिया। उन्होंने भविष्य में जेईई की तैयारी कर भारतीय प्रशासनिक सेवा में जाकर देश सेवा



बधाई देने स्कूल पहुंची कलेक्टर समेत अन्य लोग।

करने का लक्ष्य बताया। परीक्षा परिणाम के बाद कलेक्टर श्रीमती चंदन त्रिपाठी, जिला शिक्षा अधिकारी विनोद राय और सहायक

संचालक जितेन्द्र गुप्ता विद्यालय पहुंचे और आलिया को सम्मानित कर शुभकामनाएं दीं। अधिकारियों ने इसे जिले के लिए गौरवपूर्ण

## बैकुंठपुर की बेटी अंशिका ने बनाई जगह

माध्यमिक शिक्षा मंडल की 10 वीं बोर्ड परीक्षा में बैकुंठपुर की होनहार बेटी अंशिका कश्यप ने प्रदेश की टॉप-10 प्रावीण्य सूची में स्थान बनाकर जिले और क्षेत्र का गौरव बढ़ाया है। अंशिका की इस शानदार सफलता से परिवार, विद्यालय और पूरे क्षेत्र में हर्ष का माहौल है। परिणाम घोषित होते ही विद्यालय में जश्न का माहौल बन गया। शिक्षकों और सहपाठियों ने मिठाई खिलाकर अंशिका को बधाई दी। परिवारजनों ने इसे गर्व का क्षण बनाते हुए बेटी की सफलता को मेहनत का परिणाम बताया। अंशिका ने अपनी सफलता का श्रेय माता-पिता, शिक्षकों के मार्गदर्शन और नियमित पढ़ाई को दिया। उन्होंने कहा कि समय प्रबंधन और लक्ष्य पर फोकस ही सफलता की कुंजी रही। भविष्य में उच्च शिक्षा प्राप्त कर बड़ा नुकाम हासिल करना उनका सपना है।



उपलब्धि बताया। विद्यालय के प्राचार्य अमृतलाल गुप्ता ने कहा कि आलिया की सफलता विद्यालय के गुणवत्तापूर्ण शिक्षण और शिक्षकों की मेहनत का परिणाम है। उन्होंने बताया कि आलिया शुरू से ही

मेधावी, अनुशासित और लक्ष्य के प्रति समर्पित छात्रा रही है। शिक्षाविदों, जनप्रतिनिधियों और नागरिकों ने इस उपलब्धि पर बधाई देते हुए इसे अन्य विद्यार्थियों के लिए प्रेरणा बताया है।

## 10 वीं का 92.02 तो 12 वीं का 95.64 प्रतिशत रहा परीक्षा परिणाम

## 12 वीं में राज्य में प्रथम और 10 वीं में पांचवां स्थान हासिल किया कोरिया ने

हरिभूमि न्यूज | बैकुंठपुर

छग माध्यमिक शिक्षा मंडल द्वारा घोषित 10 वीं एवं 12 वीं बोर्ड परीक्षा परिणाम में कोरिया जिले के विद्यार्थियों ने ऐतिहासिक सफलता दर्ज की है। जिले में कलेक्टर श्रीमती चंदन त्रिपाठी के नेतृत्व में संचालित मिशन 100 अभियान का सकारात्मक प्रभाव इस वर्ष के परिणामों में स्पष्ट रूप से देखने को मिला।

जानकारी के अनुसार, सत्र की शुरुआत से ही कक्षा 10 वीं एवं 12 वीं के विद्यार्थियों को उनकी शैक्षणिक क्षमता के आधार पर वर्गीकृत कर विशेष मार्गदर्शन दिया गया। मण्डल के ब्लॉक के अनुरूप निरंतर पुनरावृत्ति, अभ्यास कार्य, अतिरिक्त कक्षाएं एवं डाउट सेशन आयोजित किए गए, जिससे विद्यार्थियों की

तैयारी मजबूत हुई। जिला शिक्षा अधिकारी से प्राप्त जानकारी के अनुसार इस वर्ष कक्षा दसवीं में 2666 छात्र-छात्राएं परीक्षा में बैठे थे, जिनमें 2095 प्रथम श्रेणी, 383 द्वितीय श्रेणी तथा 2 तृतीय श्रेणी से उत्तीर्ण हुए हैं। सबसे खास बात यह है कि 1192 बेटियों तथा 902

बालकों ने प्रथम श्रेणी में स्थान प्राप्त किया।

इस तरह 10 वीं का 92.02 प्रतिशत परीक्षा परिणाम रहा। जिले ने

उत्कृष्ट प्रदर्शन कर राज्य में पांचवां स्थान प्राप्त किया। इसी तरह 12 वीं में 2298 छात्र-छात्राओं में 1836 प्रथम श्रेणी, जिनमें से 1120 छात्राओं और 715 छात्रों ने प्रथम श्रेणी में स्थान प्राप्त किया। इस तरह 95.64 प्रतिशत परिणाम के साथ जिले ने राज्य में प्रथम स्थान हासिल किया।

## बेटियों ने बढ़ाया जिले का मान

हाई स्कूल सर्टिफिकेट परीक्षा में स्वामी आत्मानंद अंग्रेजी माध्यम विद्यालय, महलपारा की छात्रा अंशिका कश्यप ने 98.1 प्रतिशत अंक प्राप्त कर राज्य मेरिट सूची में छठवां स्थान प्राप्त किया। इसी प्रकार शासकीय कन्या उच्चतर माध्यमिक विद्यालय, बैकुंठपुर की छात्रा आलिया परवीन ने 98 प्रतिशत अंक हासिल कर राज्य में सातवां स्थान प्राप्त कर जिले का नाम रोशन किया। जिले के सफल विद्यार्थियों ने कहा सफलता के लिए कठिन परिश्रम, लगन, जुनून होना जरूरी है। साथ ही इन बच्चों ने कहा कि मोबाइल से दूर रहकर ही उत्कृष्ट परिणाम हासिल किया जा सकता है। राज्य की प्रावीण्य सूची में स्थान प्राप्त करने वाले विद्यार्थियों को प्रोत्साहन स्वरूप 1.50 लाख रुपये की राशि प्रदान की जाएगी। कलेक्टर श्रीमती चंदन त्रिपाठी ने इस उपलब्धि पर सभी सफल विद्यार्थियों को बधाई देते हुए उनके उज्ज्वल भविष्य की कामना की है तथा शिक्षकों एवं अभिभावकों के योगदान की सराहना की है। जिला पंचायत सीईओ डॉ॰ आशुतोष चतुर्वेदी, जिला शिक्षा अधिकारी विनोद राय, सहायक संचालक जितेन्द्र गुप्ता ने भी सफल छात्र-छात्राओं को बधाई दी है। जिला प्रशासन द्वारा मिशन 100 अभियान के तहत शिक्षा की गुणवत्ता में सुधार के प्रयासों का सकारात्मक परिणाम इस वर्ष भी देखने को मिला है।

## अनुशासन और सकारात्मक सोच से ही मिलती है सफलता

## वार्षिक गृह परीक्षाओं के परिणाम घोषित

मनेन्द्रगढ़। सरस्वती विकास विद्यालय में संचालित हिंदी एवं अंग्रेजी माध्यम की वार्षिक गृह परीक्षाओं के परिणाम घोषित किए गए। इस अवसर पर विद्यालय परिसर में कार्यक्रम आयोजित किया गया। इसमें विद्यालय परिवार, अभिभावकों एवं छात्र-छात्राओं की काफी संख्या में उपस्थिति रही।

कार्यक्रम में विद्यालय समिति के संरक्षक पूनम चंद अग्रवाल, उपाध्यक्ष सुंदर लाल दुग्गड़ एवं कोषाध्यक्ष सुशील कुमार बोंदिया मुख्य अतिथि के रूप में उपस्थित रहे। कार्यक्रम में विद्यालय के प्राचार्य, प्रधान पाठक, प्रधान पाठिका एवं समस्त शिक्षकगण भी मंच पर उपस्थित रहे। परिणाम घोषणा के पश्चात अपनी-अपनी कक्षाओं में प्रथम, द्वितीय एवं तृतीय



स्थान प्राप्त करने वाले विद्यार्थियों को प्रेजेंटेशन गाउन एवं कैप पहनाकर सम्मानित किया गया तथा उन्हें प्रमाण-पत्र एवं पुरस्कार प्रदान किए गए। इस दौरान संरक्षक पूनम चंद अग्रवाल ने विद्यार्थियों को शुभकामनाएं दीं। उन्होंने कहा कि निरंतर परिश्रम, अनुशासन और सकारात्मक सोच से ही सफलता प्राप्त की जा सकती है। उपाध्यक्ष सुंदर लाल दुग्गड़ ने विद्यार्थियों को जीवन में लक्ष्य निर्धारित कर आगे बढ़ने की प्रेरणा दी और कहा कि शिक्षा ही उज्ज्वल भविष्य की कुंजी

है। कोषाध्यक्ष सुशील कुमार बोंदिया ने विद्यार्थियों को अपनाते पर जोर दिया। विद्यालय के प्राचार्य ने कहा कि यह परिणाम विद्यार्थियों की मेहनत एवं शिक्षकों के मार्गदर्शन का प्रतिफल है। उन्होंने सभी विद्यार्थियों को प्रोत्साहित किया। प्रधान पाठक एवं प्रधान पाठिका ने विद्यार्थियों के प्रयासों की सराहना करते हुए कहा कि असफलता भी सफलता की सीढ़ी होती है, इसलिए सभी विद्यार्थी निरंतर प्रयास रहें।



## सागौन नर्सरी में लगी भीषण आग

कटगोड़ी। जिले के सोनहत ब्लॉक के कटगोड़ी क्षेत्र अंतर्गत ग्राम पंचायत नौगई पहाड़ पारा में स्थित ललमटिया के पास सागौन नर्सरी में भीषण आग लगने का मामला सामने आया है। आग इतनी तेजी से फैली कि नर्सरी में लगे छोटे-छोटे हरे-भरे पेड़ जलकर नष्ट हो गए। स्थानीय ग्रामीणों का आरोप है कि घटना के समय वन विभाग के कर्मचारी मौके पर मौजूद नहीं थे और न ही आग बुझाने के लिए कोई तत्काल व्यवस्था की गई और न तो कोई चौकीदार दिखाई दिया इसके साथ ही मौके पर न ही अग्निशमन के लिए आवश्यक संसाधन उपलब्ध थे, जिससे आग पर काबू पाने में देरी हुई।

गौरतलब है कि गर्मी के मौसम में जंगलों में आग लगने की घटनाओं की संभावना अधिक रहती है, ऐसे में वन विभाग के कर्मचारियों को विशेष रूप से सतर्क रहने की आवश्यकता है। इस घटना ने विभाग की कार्यप्रणाली पर सवाल खड़े कर दिए हैं। ग्रामीणों ने प्रशासन से मांग की है कि इस मामले की जांच कर जिम्मेदारों के खिलाफ उचित कार्रवाई की जाए, ताकि भविष्य में ऐसी घटनाओं की पुनरावृत्ति न हो। साथ ही ग्रामीणों से भी अपील की गई है कि वे जंगलों में आग न लगाएं, क्योंकि इससे पर्यावरण को भारी नुकसान होता है और बहुमूल्य वन संपदा नष्ट हो जाती है।

## महिला मंडली ने किया सुंदरकाण्ड का गायन



बैकुंठपुर। गहोई समाज के महिला मंडल द्वारा बाजारपारा में विधि-विधान से सुंदरकाण्ड कार्यक्रम का आयोजन किया गया। पूजा-अर्चना के पश्चात श्रद्धालुओं को प्रसाद वितरण भी किया गया।

## कार की टक्कर से ग्रामीण की गई जान

अम्बिकापुर। सीतापुर निवासी कुंज राम पैकरा आ. स्व. खोरा राम (61 वर्ष) दो तीन दिन पूर्व पत्नी गायत्री को ग्राम खडगांव शादी कार्यक्रम में छोड़ कर आया था। 27 अप्रैल को लूना से लेने जा रहा था और जैसे ही ग्राम सूर चलता मुख्य मार्ग पर पहुंचा तभी अज्ञात कार के चालक ने लापरवाही पूर्वक चलाते हुए टक्कर मार दी जिससे

ग्रामीण मौके पर ही अचेत हो गया। इधर घटना की जानकारी लगने पर परिजन घायल को सीतापुर अस्पताल में भर्ती कराया। चिकित्सकों ने ग्रामीण को हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान ग्रामीण की मौत हो गई।

## भीषण गर्मी के बीच राहगीरों के लिए शीतल पेयजल की व्यवस्था

अनुपपुर। ग्रीष्मकाल में लगातार बढ़ते तापमान और भीषण गर्मी को ध्यान में रखते हुए पुष्परजगढ़ क्षेत्र में जनहित के कई महत्वपूर्ण प्रयास शुरू किए गए हैं। क्षेत्र के प्रमुख सार्वजनिक स्थलों पर निःशुल्क प्याऊ संचालित किए जा रहे हैं, ताकि तेज धूप में यात्रा करने वाले राहगीरों एवं दूर-दराज के ग्रामीण अंचल से आने वाले नागरिकों को शीतल पेयजल आसानी से उपलब्ध हो सके। प्रशासन एवं स्वयंसेवी संस्थाओं के सहयोग से बस स्टैंड, तहसील मुख्यालय और प्रमुख बाजारों जैसे व्यस्त स्थानों पर ठंडे पानी के मटकों की समुचित व्यवस्था की गई है। इन प्याऊ केंद्रों के संचालन में स्वच्छता एवं जल की शुद्धता का विशेष ध्यान रखा जा रहा है। पेयजल पात्रों की नियमित सफाई सुनिश्चित की जा रही है, जिससे राहगीरों को स्वच्छ एवं सुरक्षित जल प्राप्त हो सके।

## फायर सिस्टम की लापरवाही उजागर

## आधी रात में धधकी कार: संदिग्ध हालात में जलकर खाक

हरिभूमि न्यूज | चरचा कॉलेरी

जिले के नगर पालिका शिवपुर चरचा के वार्ड क्रमांक 8 स्थित ऑफिसर कॉलोनी में बुधवार तड़के उस वक्त हड़कंप मच गया, जब एक खड़ी कार अचानक आग की लपटों में घिर गई। देखते ही देखते आग इतनी भीषण हो गई कि कुछ ही घंटों में गाड़ी पूरी तरह जलकर खाक हो गई।

वहीं नगर पालिका की अग्निशमन व्यवस्था पर भी गंभीर सवाल खड़े कर दिए हैं। प्राप्त जानकारी के अनुसार एसईसीएल बैकुंठपुर क्षेत्र के चरचा आरओ में पदस्थ डिप्टी मैनेजर सचिन सिंह मंगलवार रात करीब 10 बजे अपनी क्रेटा कार वाहन क्रमांक यूपी 70 जीए 5248 को अपने क्वार्टर के सामने खड़ा किया था। रात करीब 3 बजे अचानक वाहन में आग लग गई। आग लगने



के कारणों को लेकर स्थिति स्पष्ट नहीं है, इसे तकनीकी खराबी या फिर किसी अज्ञात व्यक्ति द्वारा लगाई गई है। आग की तेज लपटों

को देखकर आसपास के रहवासियों ने तत्काल वाहन मालिक को सूचना दी। मौके पर अफरा-तफरी का माहौल बन गया। वाहन मालिक ने तुरंत नगर पालिका के फायर ब्रिगेड को कॉल किया, लेकिन वहां से चौकाने वाली जानकारी मिली नगर पालिका का फायर ब्रिगेड वाहन खराब होकर मरम्मत के लिए

भेजा गया था। स्थिति की गंभीरता को देखते हुए तुरंत एसईसीएल बैकुंठपुर के फायर ब्रिगेड को बुलाया गया, लेकिन जब तक दमकल मौके पर पहुंचती, तब तक कार पूरी तरह जल चुकी थी। घटना की सूचना मिलते ही पुलिस मौके पर पहुंची और जांच शुरू कर दी है। पुलिस यह पता लगाने में जुटी है कि आग दुर्घटनावश लगी या फिर इसके पीछे किसी की साजिश है। इस घटना ने नगर पालिका की आपातकालीन व्यवस्थाओं की पोल खोल दी है। यदि समय पर फायर ब्रिगेड उपलब्ध होता, तो शायद नुकसान को कम किया जा सकता था। अब देखा होगा कि जिम्मेदारों पर क्या कार्रवाई होती है और जांच में क्या खुलासा सामने आता है। घटना के बाद पूरे इलाके में दहशत का माहौल बना हुआ है। स्थानीय रहवासियों का कहना है कि रात के समय इस तरह की घटना **▶▶▶ पेज 4 पर**

## एक्सपायरी उत्पाद नष्ट, डेयरी दवा दुकानों की सघन जांच

बैकुंठपुर। जिले में सही दवा शुद्ध आहार यही छग का आधार अभियान के तहत 27 अप्रैल से 11 मई तक सघन जांच अभियान चलाया जा रहा है। अभियान के तीसरे दिन डेयरी उत्पाद विक्रेताओं एवं दवा दुकानों का निरीक्षण किया गया। निरीक्षण के दौरान दूध, दही, पनीर आदि विक्रेताओं के लाइसेंस, स्वच्छता, भंडारण एवं कोल्ड चेन की जांच की गई। कुछ प्रतिष्ठानों में एक्सपायरी उत्पाद मिलने पर उन्हें नष्ट कर संचालकों को चेतावनी दी गई। वहीं दवा दुकानों में औषधि भंडारण, अभिलेख संधारण एवं लाइसेंस की जांच की गई तथा केवल अधिकृत स्रोतों से दवा खरीदने और एक्सपायरी दवाओं का नष्टकरण करने के निर्देश दिए गए। अधिकारियों ने नियमों के उल्लंघन पर कड़ी कार्रवाई की चेतावनी दी है।



**खबर संक्षेप**



**हजरत बाबा जमाशाह अलैह की मजार में सालाना उर्स 30 और 31 मई को**

लखनपुर। सद्भावना और एकता के प्रतीक हजरत बाबा जमाशाह रह, अलैह की मजार में प्रत्येक वर्ष की भाँति इस वर्ष भी 30 और 31 मई को सालाना उर्स का आयोजन किया जाएगा। उर्स कमेटी के बैठक के साथ ही उर्स कमेटी का गठन पूर्ण कर लिया गया है। उर्स कमेटी के निर्णय अनुसार आगामी 30 मई को सन्दलपोशी का कार्यक्रम सहित 31 मई को कव्वाली के कार्यक्रम के आयोजन का निर्णय लिया गया है। कमेटी उर्स की तैयारियों को लेकर सक्रिय हो गई है जहाँ बाबा का मजार पर आगामी उर्स के मद्देनजर व्यापक तैयारियों की जा रही है। गौरतलब है कि हजरत बाबा जमाशाह रह अलैह की मजार लखनपुर के बंधा ग्राम में स्थित है जहाँ सभी धर्म के लोग बाबा को नमन करने तथा अपनी मनचाही मुसद्द पूरी करने माथा टेकने पहुंचते हैं। ऐसे में उर्स के आयोजन पर बड़ी संख्या में लोगों की भीड़ उमड़ती है। इस वर्ष उर्स कमेटी के संचालन एवं देखरेख के लिए सदर शराफत अली को सर्वसम्पत्ति से नियुक्त किया गया है साथ ही नायब सदर के रूप में जसीमुद्दीन, इरशाद खान, सचिव नूर मोहम्मद, तारिफ नूर, गणपु खान को मनोनीत किया गया है। इस वर्ष कमेटी के सदस्यों में इमरान हुसैन, मकसूद हैदर, जौहर अली, सोबाकर, शमीम खान, हाशिम खान, जानिसार अख्तर, इमरान अंसारी, तबरेज खान, शहदुल, महफूज हैदर, साबित अंसारी को जिम्मेदारी दी गई है।

**अमेरा औसीएम में सुरक्षा मानकों के विषय में जागरूकता कार्यक्रम आयोजित**



बिश्रामपुर। विश्व कार्यस्थल सुरक्षा एवं स्वास्थ्य दिवस के अवसर पर अमेरा औसीएम में एक विशेष जागरूकता कार्यक्रम का आयोजन किया गया। कार्यक्रम का उद्देश्य कार्यस्थल पर सुरक्षा मानकों के प्रति कर्मचारियों एवं श्रमिकों को जागरूक करना तथा दुर्घटनाओं की रोकथाम सुनिश्चित करना रहा। कार्यक्रम के दौरान कार्यस्थल पर सुरक्षा, स्वास्थ्य संरक्षण एवं दुर्घटना निवारण के विभिन्न पहलुओं पर विस्तार से जानकारी दी गई। विशेषज्ञों ने बताया कि सुरक्षित कार्य वातावरण न केवल दुर्घटनाओं को कम करता है, बल्कि कर्मचारियों की कार्यक्षमता एवं मनोबल को भी बढ़ाता है, इस अवसर पर केंद्रीय चिकित्सालय के चिकित्सक डॉ सत्यपाल, डॉ वीर भरण एवं डॉ शुभांगी ने कर्मचारियों एवं श्रमिकों को सुरक्षित कार्य व्यवहार, व्यावसायिक स्वास्थ्य, व्यक्तिगत सुरक्षा उपकरण (पीपीई) के सही उपयोग तथा स्वास्थ्य संबंधी आवश्यक सावधानियों के बारे में विस्तृत जानकारी दी, उन्होंने कार्यस्थल पर निर्धारित सुरक्षा नियमों के पालन, नियमित स्वास्थ्य जांच तथा सतर्कता बनाए रखने पर विशेष जोर दिया।

**भाजपाइचों ने विपक्ष का किया पुतला दहन**



भैयाथान। महिला आरक्षण से जुड़े संशोधन विधेयक के संसद में पारित न होने के विरोध में भैयाथान चौक पर भाजपा कार्यकर्ताओं ने प्रदर्शन करते हुए विपक्ष का पुतला दहन किया। साथ ही कांग्रेस सहित अन्य विपक्षी दलों के खिलाफ नारेबाजी कर महिला अधिकारों के मुद्दे पर तीखी प्रतिक्रिया दी गई। भाजपा महिला मोर्चा मंडल अध्यक्ष नीरू पुता ने कहा कि प्रस्तावित विधेयक महिलाओं को राजनीतिक भागीदारी में संशक्त बनाने की दिशा में महत्वपूर्ण पहल था, लेकिन विपक्ष के रुख ने इसे आगे बढ़ने से रोक दिया। उन्होंने आरोप लगाया कि विपक्ष ने महिलाओं के हितों को नजरअंदाज किया है। जिला महामंत्री नेहा तिवारी ने भी इसे दुर्भाग्यपूर्ण बताया। भाजपा मंडल अध्यक्ष सुनील साहू ने कहा कि बीते वर्षों में केंद्र सरकार ने महिलाओं के सशक्तिकरण को प्राथमिकता देते हुए अनेक योजनाएं लागू की हैं, जिनसे महिलाओं की भागीदारी और आत्मनिर्भरता में उल्लेखनीय वृद्धि हुई है। पुतला दहन के दौरान प्रकाश दुबे, लालचंद्र शर्मा, शान्तनु गोयल, अमन प्रताप सिंह, सत्यवतो दुबे, संदीप दुबे, नितिन तिवारी, अधीशेक सहित बड़ी संख्या में कार्यकर्ता एवं महिला मोर्चा की सदस्याएं उपस्थित रहीं।

**बकाया भुगतान राशि लंबित होने पर फूटा आक्रोश किसान-मजदूरों ने केरता शक्कर कारखाना में ताला जड़ किया उग्र प्रदर्शन, सौपा ज्ञापन**

हरिभूमि न्यूज ▶▶ प्रतापपुर

केरता शक्कर कारखाना एक बार फिर सुर्खियों में है, जहां गन्ना किसानों और मजदूरों के बकाया राशि का लंबे समय से भुगतान नहीं होने पर बड़े आंदोलन में बदल गया है। सोमवार को बड़ी संख्या में किसानों और मजदूरों ने एकजुट होकर कारखाने के मुख्य द्वार पर तालाबंदी कर प्रदर्शन किया, जिससे शक्कर कारखाना का कार्य प्रभावित हुआ। किसानों व मजदूरों ने प्रबंधन को ज्ञापन सौंपा तथा 20 दिन बाद भुगतान नहीं करने पर उग्र आंदोलन की चेतावनी दी है।

शक्कर कारखाने से जुड़े गन्ना उत्पादक किसान और वहां कार्यरत मजदूर पिछले कई महीनों से अपने बकाया भुगतान करने की मांग कर रहे हैं। किसानों का कहना है कि उन्होंने समय पर गन्ना आपूर्ति की, लेकिन उनका भुगतान अब तक लंबित है, जिससे उनकी आर्थिक स्थिति बिगड़ती जा रही है। मजदूरों का आरोप है कि उन्हें मेहनताना समय पर नहीं मिल रहा, जिससे उनके परिवारों का भरण-पोषण करना कठिन हो गया है। कई



शक्कर कारखाना प्रबंधन को ज्ञापन सौंपते किसान व कांग्रेस पदाधिकारी।

बार किसानों और मजदूरों ने शांतिपूर्ण ढंग से प्रबंधन के समक्ष अपनी समस्याएं रखीं और समाधान की उम्मीद जताई, लेकिन हर बार उन्हें आश्वासन ही मिला। लगातार अनदेखी करने और कोई ठोस कार्रवाई नहीं करने पर सोमवार को बड़ी संख्या में किसान और मजदूर कारखाने के बाहर एकत्रित हुए और एकजुट होकर तालाबंदी का निर्णय लिया। इधर आंदोलन को उस समय और बल मिला जब कांग्रेस जिला अध्यक्ष शशि सिंह मौके पर पहुंचे। उन्होंने प्रदर्शनकारियों के साथ खड़े होकर न केवल समर्थन दिया, बल्कि खुद कारखाने के गेट पर ताला जड़कर आंदोलन को प्रतीकात्मक मजबूती प्रदान की। शशि सिंह ने कहा कि किसान और मेहनतकश मजदूर इस कारखाने की रीढ़ हैं। उनके पसीने की कमाई को रोकना सरासर अन्याय है। यदि जल्द ही बकाया भुगतान नहीं किया गया तो कांग्रेस इस आंदोलन को और उग्र रूप देगी। उन्होंने यह भी स्पष्ट किया कि किसानों और मजदूरों के हितों के साथ किसी प्रकार का समझौता स्वीकार नहीं किया जाएगा। जरूरत पड़ने पर सड़क से लेकर प्रशासनिक स्तर तक संघर्ष किया जाएगा। कांग्रेस पदाधिकारी व

कार्यकर्ताओं के समर्थन देने से किसान व मजदूरों ने अपनी मांगों को लेकर कारखाना के सामने जमकर प्रदर्शन किया तथा अपनी मांगों को लेकर कारखाना प्रबंधन को ज्ञापन सौंपा। साथ ही 20 दिन के भीतर बकाया राशि का भुगतान किए जाने की मांग की। मांग पूरी नहीं होने पर उग्र आंदोलन की चेतावनी दी है। आंदोलन के दौरान बड़ी संख्या में कांग्रेस कार्यकर्ता, स्थानीय जनप्रतिनिधि और ग्रामीण भी मौजूद रहे। किसान व मजदूर के अलावा विमलेश तिवारी, विद्यासागर सिंह, अनिल गुप्ता, सुरेश आर्याम, त्रिभुवन सिंह, नवीन जायसवाल, टी राम, रोहन राजवाड़े, बबिता गुप्ता, सतवंत सिंह, अविनाश साहू, लिवनेश सिंह, दिनेश राजवाड़े, गोल्डी खान और सुरेश सिंह सहित अन्य लोग आंदोलन में शामिल हुए। सभी ने किसानों और मजदूरों के बकाया भुगतान की मांग को उचित ठहराया।

**कामकाज हुआ प्रभावित**

लखित भुगतान की मांग को लेकर किसानों एवं मजदूरों द्वारा आंदोलन करने तथा तालाबंदी के बाद कारखाने का कामकाज पूरी तरह ठप हो गया है, जिससे प्रबंधन के सामने बड़ी चुनौती खड़ी हो गई है। बड़ी संख्या में किसान व मजदूर के अलावा कांग्रेस पदाधिकारी व कार्यकर्ताओं के समर्थन करने पर बड़ी संख्या में प्रशासनिक टीम मौके पर मौजूद रहे।



**बड़सरा में लगे स्वास्थ्य शिविर में 42 ग्रामीणों का किया गया स्वास्थ्य परीक्षण**

हरिभूमि न्यूज ▶▶ भैयाथान

क्षेत्र को टीबी मुक्त बनाने के लक्ष्य के साथ चलाए जा रहे 100 दिवसीय अभियान के तहत प्राथमिक शाला बड़सरा में स्वास्थ्य विभाग द्वारा स्वास्थ्य शिविर का आयोजन किया गया। शिविर में 42 ग्रामीणों का स्वास्थ्य परीक्षण किया गया। इस शिविर की खास बात यह रही कि आधुनिक हैड हेल्ड एक्स-रे मशीन के माध्यम से बिना लक्षण वाले लोगों को भी टीबी जांच की गई। इससे संभावित मरीजों की समय रहते पहचान संभव हो सकी और ग्रामीणों को त्वरित व सटीक

**इंजीनियरिंग कॉलेज में साइबर सुरक्षा पर हुआ व्याख्यान**

अंबिकापुर। शासकीय इंजीनियरिंग कॉलेज में सोमवार को चित्रकर विवि चंडीगढ़ के कुलपति प्रो. पीके खोसला के मुख्य आतिथ्य में साइबर सुरक्षा एक साइबर जिम्मेदारी स्वयं एवं अपने संगठन को रखे सुरक्षित विषय पर व्याख्यान का आयोजन किया गया। कार्यक्रम में डॉ. खोसला ने अपने उद्घोष में कहा कि रेनसजबेयर अटैक, डिजिटल अरेस्ट जैसे उभरते साइबर अपराधों के बारे में विस्तार से बताया। उन्होंने साइबर सुरक्षा के उपायों एवं डिजिटल हथकौड़ी से जुड़े सुझावों को साझा किया जिससे स्वयं एवं संस्थान दोनों अपने डेटा एवं सिस्टम को सुरक्षित रख सकें। प्राचार्य डॉ. नरनारायण खरे ने भी अपना विचार व्यक्त किया। कार्यक्रम का संयोजन डॉ. केतव चौरसिया एवं डॉ. मोहन राव ने किया। इस दौरान बड़ी संख्या में कॉलेज के अध्यापक एवं विद्यार्थी उपस्थित थे।

**चेक डेम निर्माण ग्रामीणों के लिए आत्मनिर्भरता का बन रहा मजबूत आधार**

हरिभूमि न्यूज ▶▶ राजपुर

महात्मा गांधी राष्ट्रीय ग्रामीण रोजगार गारंटी योजना के तहत जनपद पंचायत अंतर्गत ग्राम पंचायत बदौली में पण्डरी नाला स्थित 19 लाख 385 रुपये की लागत से कराया गया है निर्माण



नवनिर्मित एनीकट।

शमशान घाट के पास चेक डेम निर्माण ग्रामीणों के लिए आत्मनिर्भरता का मजबूत आधार बनाता जा रहा है। जल संरक्षण के साथ-साथ यह परियोजना रोजगार सृजन और खेती-किसानी में सकारात्मक बदलाव का माध्यम बन रही है। जानकारों के अनुसार इस कार्य की प्रशासनिक स्वीकृति 19 लाख 385 रुपये की लागत

निर्माण कार्य 25 फरवरी से प्रारंभ किया गया। परियोजना में कुल 1169 मानव दिवस का प्रावधान रखा गया है, जिसमें श्रमिकों को प्रति दिवस 261 रुपये की दर से मजदूरी दी जा रही है। निर्माण एजेंसी ग्राम पंचायत बदौली ही है, जिससे स्थानीय स्तर पर रोजगार को बढ़ावा मिला है। चेक डेम के निर्माण से क्षेत्र के लगभग 50 से 60 किसानों को सीधा लाभ मिलने की उम्मीद है। किसान अब मक्का, सरसों, धान,

**देश के लिए अमन चैन की दुआ मांगने का आह्वान**

अरहर, उड़द जैसी पारंपरिक फसलों के साथ-साथ परवल, भिंडी, बरबटी, मटर, लौकी, तरबूज और बैंगन सब्जियों की खेती भी कर पा रहे हैं। इससे न केवल खेती का दायरा बढ़ा है, बल्कि किसानों की आय में भी वृद्धि हो रही है। ग्राम पंचायत बदौली के सरपंच सुरेश राम ने बताया कि पहले ग्रामीणों को पानी रोकने के लिए बालू और मिट्टी से अस्थायी बांध बनाना पड़ता था, जिससे पर्याप्त पानी नहीं रुक पाता था और खेती प्रभावित होती थी। अब चेक डेम बनने से गांव में 50 से 60 किसानों को प्रत्यक्ष और अप्रत्यक्ष लाभ मिल रहा है। इससे उनकी आर्थिक स्थिति मजबूत हो रही है और जीवन स्तर में सुधार आ रहा है।

**हज पर जाने वाले हज यात्रियों का किया गया सम्मान**



हज पर जाने वाले हज यात्रियों से देश में अमन चैन और तरक्की की दुआ मांगने की अपील की गई।

बाता दें कि प्रतिवर्ष बड़ी संख्या में मुस्लिम समाज के लोग पवित्र धर्म स्थल मक्का मदीना शरीफ में हज पर जाने वाले हज यात्रियों हेतु सम्मान समारोह आयोजित किया गया। नाजमिया मस्जिद रसूलपुर में आयोजित कार्यक्रम के दौरान हज यात्रियों का फूल माला से स्वागत किया गया और मिलाद शरीफ के बाद दुआ मांगी गई। इसके साथ ही हज पर जाने वाले हज यात्रियों से देश में अमन चैन और तरक्की की दुआ मांगने की अपील की गई।

इबादतों की जानकारी दी। उन्होंने कहा कि हज के दौरान सभी हाजी अपने और अपने परिवार के लिए दुआ करने के साथ ही हिन्दुस्तान के जनता की सलामती और देश में अमन चैन और तरक्की की दुआ करें। सम्मान समारोह के पूर्व हाजियों को हज पर जाने से पहले उर्र हज के दौरान पढ़ी जाने वाली नमाज व अन्य जरूरी बातों की जानकारी प्रदान की गई। कमेटी द्वारा हज पर जाने वाले सद्हन खान कादरी, नेहाल अहमद (गुड्डू) अंसारी, इकरार अहमद अंसारी, अब्दुल हमीद सिद्दीकी, अब्दिल शाकिर रजवी, जलालुद्दीन अंसारी, इस्लाम अंसारी, वसीम कुरेशी, अब्दुल रशीद कुरेशी, डॉ. शोएब आलम, अब्दुल रशीद, अब्दुल गनी कादरी, मो.शमीम अंसारी, गुलाम नबी, ऐनुल हक, हिना परवीन, नसीम अंसारी, शेहला अंजुम, रेशमा, नैरून बीबी, जमीला खानूत का फूल मालाओं से सम्मान किया गया। इस दौरान कमेटी के मोतवल्ली जिलानी खान कादरी, सदर रशीद अहमद, हाजी मो. आदिक खान कादरी, कारी एनुल हक रजवी, कारी मुजीब अशरफ कादरी, तौफिक रजा अंसारी, रेहान सिद्दीकी, जमाल खान मोनु, निक्की खान, अफाक अख्तर मुन्ना, शेख इफ्फान, हाजी अमानुल्लाह, सलीम जावेद, हाजी इदरीश सिद्दीकी सहित अन्य मौजूद थे।

**सूर्य प्रकाश की पुण्यतिथि पर श्रद्धांजलि कार्यक्रम, किया गया हवन-पूजन**

हरिभूमि न्यूज ▶▶ रामानुजगंज

कृषि मंत्री रामविचार नेताम के पुत्र सूर्य प्रकाश नेताम की पुण्यतिथि के अवसर पर श्रद्धांजलि कार्यक्रम का आयोजन किया गया। इस अवसर पर सूर्य प्रकाश मेमोरियल पब्लिक हायर सेकेंडरी स्कूल परिसर में विधिवत हवन-पूजन किया गया तथा दिवंगत आत्मा को भावभीनी श्रद्धांजलि अर्पित की गई। कार्यक्रम में कृषि मंत्री रामविचार नेताम के साथ उनकी पत्नी पुष्पा नेताम भी उपस्थित रहीं। इस अवसर पर दोनों ही भावुक नज आए। गौरतलब है कि स्वर्गीय सूर्य प्रकाश नेताम की स्मृति में स्थापित यह विद्यालय सूर्य प्रकाश मेमोरियल पब्लिक हायर सेकेंडरी स्कूल जिले के दूरस्थ ग्रामीण क्षेत्र में स्थित होने के बावजूद बड़े शहरों जैसी आधुनिक सुविधाओं से युक्त है। विद्यालय में वर्तमान में लगभग 650 विद्यार्थी अध्ययनरत हैं। यहां बच्चों के लिए आधुनिक और सुव्यवस्थित कक्षाएं, पर्याप्त खेल मैदान, शैक्षणिक एवं शहरी शैक्षणिक गतिविधियों की सुविधा, सांस्कृतिक, खेलकूद, संगीत और कला प्रशिक्षण, व्यावहारिक



परीक्षाओं की तैयारी जैसी सुविधाएं उपलब्ध कराई जा रही हैं। इस अवसर पर क्षेत्र के बड़ी संख्या में ग्रामीण, जनप्रतिनिधि, अधिभावक एवं विद्यार्थी उपस्थित रहे। सभी ने मिलकर दिवंगत सूर्य प्रकाश नेताम को श्रद्धासुमन अर्पित किए।

**युवती की लाश मिलने से सनसनी, गांव में जुटी पुलिस**

रामानुजगंज। गांव के सरपंच उबलक सिंह के घर कुछ मेहमान आए हुए थे। मंगलवार को सुबह मेहमान जंगल की ओर गए, जहां उनकी नजर महुआ के पेड़ से लटक एक युवती की लाश पर पड़ी तो गांव में आकर सरपंच सहित ग्रामीणों को जानकारी दी और तुरंत पुलिस को सूचित किया गया। मृत युवती की पहचान ग्राम देवीगंज निवासी पूनम के रूप में हुई है, जो दीप नारायण अग्रिया की बेटी बताई जा रही है। बताया जा रहा है कि पूनम सोमवार की शाम करीब 4 बजे से से लापता थी और परिजन उसकी तलाश कर रहे थे। सूचना मिलते ही पुलिस टीम मौके पर पहुंची और लाश को पेड़ से उतरवा कर पोस्टमार्टम के लिए भेज दिया। पुलिस ने मामला दर्ज कर लिया है और सभी पहलुओं को ध्यान में रखते हुए जांच की जा रही है। फिलहाल यह स्पष्ट नहीं हो सका है कि मामला आत्महत्या का है या किसी अन्य कारण से मौत हुई है।

**अधीक्षक ने उद्यान से कटौत की फसल को उखड़वा कर फेंकवाया**

हरिभूमि न्यूज ▶▶ सेदम



बेलकोटा उद्यान विभाग में उच्च अधिकारियों की जानकारी के दिए बिना ही उद्यान में पदस्थ अधीक्षक द्वारा नियम विरुद्ध की गई कटौत की फसल बीज उत्पादन का मामला उजागर होते ही अधीक्षक ने अपनी गलतियों को छुपाने कटौत की फसल को उखड़वा कर फेंकवा दिया। साथ ही पूरे प्लांट को ट्रैक्टर से जुटाई करवा दिया।

बतौली के बेलकोटा उद्यान में प्रशासन के नाक के नीचे उद्यान अधीक्षक केशवचंद सिवार द्वारा अपने विभाग को गुमराह करते हुए शासकीय संपत्ति का अवैध रूप से आर्थिक लाभ लेने हेतु प्राइवेट कृषि कंपनी से अनुबंध कर 2 एकड़ शासकीय प्लाट में कटौत की फसल बीज उत्पादन हेतु लगाई गई थी। शासकीय प्लाट में लगे कटौत की बीज

उत्पादन का लाभ लेने मनरेगा के मजदूर, खाद सहित सामग्री का उपयोग किया गया है लेकिन जैसे ही फसल बीज उत्पादन का मामला सामने आया तो उद्यान अधीक्षक द्वारा 2 एकड़ प्लाट में लगे फसल को मजदूरों के सहारे उखड़वा कर फेंकवा दिया जिससे साफ साफ पता चलता है कि उद्यान अधीक्षक नियमों को ताक में रखते हुए खेती की गई थी।

**मोनोपॉली प्रोडक्ट्स एवं कंपनियों की दवाओं की सीमित उपलब्धता पर की चर्चा**

**सरगुजा औषधि विक्रेता संघ ने आईएमए अध्यक्ष को सौंपा ज्ञापन**

अंबिकापुर। मंगलवार को सरगुजा सरगुजा औषधि विक्रेता संघ ने रिटेल केमिस्ट से जुड़ी एक ज्वलंत समस्या मोनोपॉली प्रोडक्ट्स एवं कंपनियों की दवाओं की सीमित उपलब्धता के साथ-साथ जन स्वास्थ्य से जुड़े गंभीर प्रभावों को ध्यान में रखते हुए एक महत्वपूर्ण एवं सार्थक पहल की गई। यह पहल न केवल रिटेल केमिस्ट साधियों की समस्याओं के समाधान, बल्कि आमजन को आवश्यक दवाओं की सजज उपलब्धता सुनिश्चित करने की दिशा में भी एक सशक्त कदम मानी जा रही है। इस विषय को लेकर संघ ने पहले चरण में इन्डियन मेडिकल एसोसिएशन से मुलाकत की। संघ ने आईएमए के अध्यक्ष डॉ. अजय तिवी व उपाध्यक्ष डॉ. अजय गुप्ता से मुलाकत कर ज्ञापन सौंपा। इस दौरान संगठन के प्रतिनिधियों ने विस्तारपूर्वक रिटेल केमिस्ट की समस्याओं के साथ-साथ इससे उत्पन्न जन स्वास्थ्य संबंधी चुनौतियों से भी अवगत कराया। संघ के पदाधिकारियों ने बताया कि इस पहल का मुख्य उद्देश्य उन दवाओं की उपलब्धता सुनिश्चित करना है जो वर्तमान में मुख्यतः

हॉस्पिटल फार्मसी तक सीमित हैं और अन्य केमिस्ट साधियों को सजज रूप से उपलब्ध नहीं हो पा रही हैं। साथ ही यह प्रयास आम नागरिकों को समय पर आवश्यक दवाएं उपलब्ध कराने एवं जन स्वास्थ्य हितों की रक्षा करने की दिशा में भी महत्वपूर्ण साबित होगा। इस दौरान संघ के अध्यक्ष अमित अग्रवाल, सचिव अजय पाठक,

कोषाध्यक्ष प्रकाश श्रीवास्तव सहित रवीन्द्र प्रताप सिंह टूटेजा, विजय अग्रवाल, नवीन अग्रवाल एवं सचिन केडिया प्रमुख रूप से उपस्थित रहे।

**अंबिकापुर -बनारस स्टेट हाईवे में कंटेनर चालक ने बाइक सवार युवक को कुचला, मौके पर मौत**

बिश्रामपुर। अंबिकापुर-बनारस अंतरराज्यीय मार्ग पर सोमवार की रात एक दर्दनाक सड़क हादसे में बाइक सवार 45 वर्षीय युवक की मौत हो गई, हादसा गंगापुर के पास उस समय हुआ, जब बनारस की तरफ से आ रहे तेज रफ्तार कंटेनर ने बाइक को अपनी चपेट में ले लिया, मृतक की पहचान विनय सिंह (45) पिता आनंद सिंह, निवासी अखोराकला के रूप में हुई है, जो पिछले 10-12 वर्षों से अपने समुपारल सोनगरा में रह रहा था, बताया गया कि वह अपने भतीजे के विवाह का मित्रपत्र पत्र बांटने के लिए बाइक से लटोरी गया था, वापस लौटते समय रात करीब 8 बजे यह हादसा हो गया, प्रत्यक्षदर्शियों के अनुसार कंटेनर वाहन क्रमांक यूपी 78 एफ एन 0154 के चालक ने तेज और लापरवाहीपूर्वक वाहन चलाते हुए बाइक सवार को टक्कर मारते हुए कुचल दिया जिससे मौके पर ही उसकी मौत हो गई, घटना के बाद सड़क के बीचों-बीच जाम की स्थिति बन गई, सूचना मिलते ही लटोरी पुलिस मौके पर पहुंची एवं शव को सड़क से हटाकर यालावात बहाल कराया, पुलिस ने आरोपी कंटेनर चालक को गिरफ्तार कर वाहन जब्त कर लिया है।



## डॉन 3 बंद नहीं होगी, पर्दे पर जरूर दिखेगी कहानी

मुंबई। निर्माता-निर्देशक व अभिनेता फरहान अख्तर की डॉन 3 पिछले काफी वक्त से लगातार सुर्खियों में बनी हुई है। फरहान अख्तर के निर्देशन में बनने वाली डॉन 3 अपनी कास्टिंग को लेकर विवाद में फंस गई है। फिल्म में पहले रणवीर सिंह के लिए जाने और बाद में उनके फिल्म से बाहर होने के चलते, अब फरहान

के प्रोडक्शन हाउस ने रणवीर पर हर्जाना देने का दावा किया है। मामला प्रोड्यूसर्स गिल्ड ऑफ इंडिया तक भी पहुंच चुका है। डॉन 3 को एक महत्वपूर्ण फिल्म बताते हुए फरहान ने कहा कि फिल्म को बंद नहीं किया जाएगा। यह उन शानदार कहानियों में से एक है, जिसे मैं अब पर्दे पर उतारना चाहता हूँ।

## लाइफ Style

अनीत पट्टा इन दिनों सोशल मीडिया पर खूब सुर्खियां बटोर रही है, क्योंकि उनकी आने वाली फिल्म 'शक्ति शालिनी' की एक झलक सोशल मीडिया पर वायरल हो गई है। इस छोटे से वीडियो ने तुरंत सबका ध्यान खींचा है, खासकर उनके दमदार नाच अवतार की वजह से, जो उनकी पहले की छवि से बिल्कुल अलग है।

## अनीत

### शक्ति शालिनी के सेट से सामने आया नया लुक

एजेसी मुंबई

वीडियो के वायरल होने के बाद से इस प्रोजेक्ट को लेकर चर्चा और भी बढ़ गई है। सैयारा (2025) में एक सिपल और सहज किरदार निभाने के बाद अनीत शक्ति शालिनी के साथ एक कहीं अधिक मुश्किल रोल में नजर आने वाली हैं। फिल्म में उन्हें डबल रोल में दिखाया जाएगा- शक्ति, एक रक्षक शक्ति, और शालिनी, एक अधिक क्रूर और विनाशकारी व्यक्ति। हालांकि, फिल्म निर्माताओं ने कहानी को गुप्त रखा है, लेकिन उनके किरदारों के बीच का अंतर पहले ही चर्चा का विषय बन चुका है। वीडियो वायरल होने के बाद से ही इंटरनेट पर लोगों ने प्यार दिखाया है। सोशल मीडिया पर दर्शक उन्हें शुभकामनाएं दे रहे हैं और अनीत को शुभकामनाएं और 'उन्हें और टीम को ढेर सारी बधाई जैसे कमेंट कर रहे हैं। एक फैन ने लिखा, मेडॉक को उम्मीद है कि यह फिल्म अच्छी बनेगी। अनीत और टीम को शुभकामनाएं, कई लोगों ने वीडियो को शेयर करके भी इस पर गाने लगाए हैं। 2025 में अनीत पट्टा को आधिकारिक तौर पर शक्ति शालिनी की लीड एक्ट्रेस के तौर पर चुना गया था, जिससे वह मेडॉक हॉरर कॉमेडी यूनिवर्स के साथ भी जुड़ गईं। 21 अक्टूबर, 2025 को रिलीज हुई फिल्म थामा के पोस्ट-क्रेडिट सीन में पहली बार उनके किरदार की झलक दिखाई गई थी।



## हॉलीवुड मसाला

### कॉन्सर्ट में होने वाला था हमला!

लॉस एंजिल्स। 2024 में ऑस्ट्रेलिया की राजधानी में टेलर रिपब्लिक के कॉन्सर्ट में जिहवी हमले की योजना बनाने के आरोप में एक व्यक्ति को गिरफ्तार किया गया था। 21 साल के ऑस्ट्रेलियाई युवक को 2024 में सीआईएफ से मिली सूचना के आधार पर गिरफ्तार किया गया था। युवक पर विरुद्ध के दक्षिण में स्थित एक अदालत में मुकदमा चल रहा है। केवल बेरान ए नाम से पहचाने जाने वाले इस युवक को मंगलवार को हथकड़ियों में विरुद्ध न्यूस्ट्राइथ स्थित अदालत में पेश किया गया, जहां उस पर आतंकवाद और अन्य अपराधों के आरोप लगाए गए हैं।



### फास्ट फॉरएवर की तैयारी में जुटे विन

लॉस एंजिल्स। हॉलीवुड स्टार विन डीजल ने फास्ट एंड फ्यूरियस की अपनी की-एक्ट्रेस जोर्डाना ब्रियुस्टर को जन्मदिन की शुभकामनाएं दी हैं। विन डीजल ने एक्ट्रेस के जन्मदिन पर साथ में तस्वीर साझा करते हुए एक दिल छू लेने वाला नोट भी साझा किया है। विन डीजल अपनी अगली फिल्म 'फास्ट फॉरएवर' की तैयारी कर रहे हैं। ये इस फैंडबैज की की 11वीं मुख्य फिल्म और कुल मिलाकर 12वीं फिल्म है। द हॉलीवुड रिपोर्टर के अनुसार, यह फिल्म दो दशकों से अधिक समय से चल रही कहानी को समाप्त करने और 'फास्ट एक्स' द्वारा छोड़े गए सर्पेस को सुलझाने की उम्मीद है। विन डीजल ने जोर्डाना ब्रियुस्टर के साथ अपनी एक तस्वीर साझा की है। इस तस्वीर में दोनों प्यार से एक-दूसरे के कंधे पर सिर रखे खड़े हैं।



## दूसरी प्रेग्नेंसी की ऐलान के बाद दिखीं...


मुंबई। दीपिका पादुकोण ने 19 अप्रैल को अपनी दूसरी प्रेग्नेंसी का ऐलान किया था, जिससे फैंस खुशी से झूम उठे थे। अब वह पहली बार पब्लिक के बीच नजर आईं। साथ में रणवीर सिंह भी थे। दीपिका और रणवीर को साथ में मुंबई एयरपोर्ट पर स्पॉट किया गया। दीपिका ने ब्लू कलर की ढीली-ढाली शर्ट पहनी थी, पर उसमें उनका बेबी बंप साफ नजर आ रहा था। वहीं, रणवीर गाड़ी से उतरने के बाद दीपिका को एयरपोर्ट तक संभालकर ले जाते थे। दीपिका पादुकोण और रणवीर सिंह एयरपोर्ट पर पपाराजी को पोज देने के लिए नहीं रुके और सीधा अंदर चले गए। इस दौरान रणवीर, दीपिका को प्रोटेक्ट करते नजर आए। उन्होंने पहले दीपिका की गाड़ी से उतरने में मदद की और फिर कमर पर हाथ लगाकर एयरपोर्ट पर अंदर ले गए।



## दिलजीत ने जिमी को सिखाया भांगड़ा

नई दिल्ली। सिंगर-एक्टर दिलजीत दोसांझ की फैन फॉलोइंग ग्लोबल स्तर पर है। यही वजह है कि अब दिलजीत जिमी फैलन के 'द टुनाइट शो' में दो साल बाद वापसी करने जा रहे हैं। साल 2024 में दिलजीत ने 'द टुनाइट शो' में अपने डेब्यू से खूब सुर्खियां बटोरी थीं। अब फिर से इस शो में वापसी की घोषणा के बाद, दिलजीत का एक वीडियो वायरल है, जिसमें वो जिमी फैलन को भांगड़ा सिखाते नजर आ रहे हैं। ये एपिसोड 'द टुनाइट शो' के आगामी एपिसोड का है, जहां दिलजीत एक बार फिर अपना जलवा बिखेरने के लिए तैयार हैं। दिलजीत ने अपने इंस्टाग्राम पर शो के स्टूडियो से एक वीडियो शेयर किया। शो के आधिकारिक इंस्टाग्राम हैंडल ने भी कुछ क्लिप शेयर किए, जिनमें दिलजीत के शो में लाए गए मस्ती भरे पलों की झलक दिखाई गई है।

## टीवी मसाला



### सिल्वर्सविला 16 की प्रतियोगी प्रीत के साथ हुआ हादसा...

नई दिल्ली। एमटीवी सिल्वर्सविला सीजन 16 की प्रतियोगी प्रीत सिंह ने हाल ही में अपने साथ हुए एक हादसे के बारे में बताया है। उन्होंने इंस्टाग्राम पर एक वीडियो शेयर किया है जिसमें उन्होंने आरोप लगाया कि मुंबई के एक वलब में उनके साथ मारपीट हुई। इसके बाद उनका एक दांत टूट गया और आंखें सूज गईं। सिल्वर्सविला 16 से प्रीत को जल्द ही बाहर निकाल दिया गया। ऐसा तब हुआ जब वह विशु बजाज के साथ ओरेंजल के पास गईं, लेकिन उन्हें आइडियल मैच घोषित नहीं किया गया, जिसके चलते उन्हें शो से एलिमिनेट होना पड़ा। इस शो को सनी लियोनी और करण कुंद्रा होस्ट करते हैं। इसे जियो हॉटस्टार पर देखा जा सकता है। इंस्टाग्राम पर प्रीत ने अपना एक वीडियो शेयर किया है। इसमें देखा जा सकता है कि उनकी आंखें सूजी हुई हैं। कैप्शन में, उन्होंने विस्तार से घटना के बारे में बताया है। वीडियो के कैप्शन में उन्होंने लिखा 'चेतावनी! मैंने हमेशा सुना है कि मुंबई लड़कियों के लिए सबसे सुरक्षित शहरों में से एक है। मगर, मैंने कभी नहीं सोचा था कि यह मेरा स्वागत इस तरह करेगा। जब मैं यह लिख रही हूँ, तब भी मैं कांप रही हूँ। मेरी आंखें सूजी हुई हैं। मेरे चेहरे पर चोट के निशान हैं। मैं अभी भी यह समझने की कोशिश कर रही हूँ कि आखिर हुआ क्या।' उन्होंने बताया कि उनके साथ क्या हुआ। उन्होंने लिखा, 'मैं बस एक वलब में अपनी दोस्त के साथ बैठी समय बिता रही थी, तभी अचानक एक लड़की विल्लाने लगी और सवाल करने लगी कि हमें अंदर आने की इजाजत कैसे मिली।

### जल्द ही समाप्त होने वाला है नागिन-7

नई दिल्ली। टीवी की क्वीन कही जाने वाली निर्माता एक्ता कपूर ने अपने हिट सुपरनेचुरल शो नागिन 7 को लेकर एक अहम अपडेट साझा किया है। उन्होंने पुष्टि की है कि मौजूदा सीजन जल्द ही समाप्त होने वाला है और अगले साल इसे फिर से शुरू करने की योजना है। नागिन 7 का फिनाले एपिसोड अब 7 जून को टेलीकास्ट होगा, उस दिन एक्ता कपूर का जन्मदिन भी है। मौजूदा सीजन में प्रियंका चांदर चौधरी मुख्य भूमिका में हैं। हाल ही में कहानी उनके किरदार से जुड़े एक गहन लव ट्रायंगल पर केंद्रित रही है। एक्ता कपूर ने अपनी इंस्टाग्राम स्टोरीज में शो के मसिख को लेकर चल रही अटकलों पर बात करते हुए स्पष्ट किया कि सीजन को समाप्त करने का फैसला आंशिक रूप से शेड्यूलिंग की वजह से लिया गया है। उन्होंने कहा, 'नागिन को लेकर कुछ अपडेट देने आई हूँ। दोस्तों, मैंने कत कर पोस्ट किया था और मुझे एहसास नहीं था कि हम अचानक शो खत्म करने वाले हैं।

## तीन दशक बाद साथ नजर आएंगे तब्बू और नागार्जुन

मुंबई। साउथ सुपरस्टार नागार्जुन ने अपनी 100वीं तेलुगु फिल्म पर काम शुरू कर दिया है। फिल्म का नाम फिलहाल 'किंग 100' है। अब फिल्म में बॉलीवुड अभिनेत्री तब्बू भी शामिल हो गई हैं। तब्बू इस फिल्म में एक महत्वपूर्ण भूमिका निभा रही हैं। खास बात ये है कि इस फिल्म के जरिए दशकों बाद तब्बू और नागार्जुन एक साथ किसी प्रोजेक्ट में नजर आएंगे। फिल्म की शूटिंग शुरू हो चुकी है। तब्बू ने अपने इंस्टाग्राम पर एक तस्वीर साझा करते हुए फिल्म से खुद के जुड़ने और शूटिंग शुरू होने की जानकारी दी। तब्बू ने एक तस्वीर साझा की, जिसमें फिल्म के टाइटल वाला वलैपरबोर्ड एक काली कुर्सी पर रखा हुआ है। इसके साथ ही उन्होंने कैप्शन में लिखा, 'और हम शुरू करते हैं किंग100। इसके साथ ही तब्बू ने हैशटैग में नागार्जुन का नाम लिखा है और मेकर्स को मंशन किया है। किंग 100' के जरिए तब्बू और नागार्जुन लगभग 30

साल बाद साथ में वापसी कर रहे हैं। इससे पहले नागार्जुन और तब्बू साल 1996 में आई रोमांटिक फिल्म 'निन्ने पेलादाता' में साथ नजर आए थे। अब दशक तीन दशक बाद दोनों को एक ही फिल्म में देखने के लिए उत्साहित है। हालांकि, किंग 100' की कास्ट और कूब व फिल्म की कहानी के बारे में अभी अधिक जानकारी सामने नहीं आई है। वॉकबैक की बात करें तो तब्बू हाल ही में अक्षय कुमार और प्रियदर्शन की हॉरर-कॉमेडी फिल्म 'भूत बंगला' में नजर आई हैं। इस फिल्म में परेशा रावल, राजपाल यादव और वामिका गब्बी ने भी अहम भूमिकाएं निभाई हैं। फिल्म इन दिनों सिनेमाघरों में बनी हुई है। वहीं, नागार्जुन को आखिरी बार पिछले साल आई रजनीकांत की तमिल एक्शन फिल्म 'कुली' में देखा गया था।

## इंस्पेक्टर से लेकर विलेन तक की निभाई भूमिका

नई दिल्ली। भरत कपूर ने फिल्मों में लीड एक्टर के अलावा साइड एक्टर के तौर पर काम किया। उन्होंने फिल्मों में खलनायक की भूमिका निभाई। छोटे पर्दे पर भी उन्होंने अपना वक़्दवा बनाया। बॉलीवुड में 1970, 80 और 90 के दशक की कई फिल्मों में बेहतरीन अदाकारी करने वाले अभिनेता भरत कपूर ने इस दुनिया को अलविदा कह दिया है। पिछले कुछ समय से भरत कपूर की तबीयत खराब चल रही थी। उनकी उम्र 80 साल थी।



को एक नाटक में अभिनय करते देखा था। उस नाटक का नाम था 'तनहाई'। भरत का अभिनय वतन को पसंद आया। वेनन ने जब भरत को फिल्मों में काम करने का ऑफर दिया तो उन्होंने तुरंत स्वीकार कर लिया। भरत ने वेनन आनंद की दो फिल्मों हंसते जख्म और हिंदुस्तान की कसम में काम किया।

लीड एक्टर के तौर पर भरत कपूर ने अपने कैरियर में एक ऐसी फिल्म की, जिसमें वह लीड रोल में थे। यह फिल्म गुप्त झाना (1974) थी। यह फिल्म यौन शिक्षा पर आधारित थी। इसमें वह सेक्सोलॉजिस्ट की भूमिका में थे। फिल्म काफी हिट रही थी। एक और फिल्म थी, जिसमें भरत ने हीरो का किरदार निभाया था। इसका नाम 'क्षितिज' था। हालांकि बतौर हीरो भरत कपूर को कामयाबी नहीं मिली।

मुख्य फिल्में बाजार (1982) में भरत कपूर ने अखतर हुसैन की दमदार भूमिका निभाई, जिसे ओलोचकों ने सराहा। आखिरी रास्ता (1986) में उन्होंने अभिमान बचन के साथ खलनायक का रोल किया, जिसे खूब पसंद किया गया। सोने पे सुहागा (1988) में उन्होंने प्रकाश का किरदार निभाया था, इससे उन्हें पहचान मिली। उन्होंने जंगल में मंगल (1972), दिल से मिले (1978), पुलिस लोक-उप (1995) और हिमालय (1996) में पुलिस इंस्पेक्टर की भूमिका निभाई।

खलनायक के रोल में मिली कामयाबी भरत कपूर ने कई फिल्मों में अभिनय किया। हालांकि, उन्हें विलेन के किरदार में कामयाबी मिली। साल 1979 में आई यश चोपड़ा की फिल्म 'कुरी' में भरत कपूर ने बतौर विलेन काम किया। इसके लिए उन्हें तारीफ मिली। भरत कपूर की यादगार फिल्मों में सोने पे सुहागा (1988), बलिदान (1985) और मीनाक्षी: टेल ऑफ 3 सिटीज (2004), बरसात (1995) और साजन वाले सुपूरल (1996) हैं।

## अगले 2 साल में रिलीज होंगी 12 फिल्मों

# ये माइथोलॉजिकल फिल्मों एआई के दम पर मचाएंगी धमाल

रामायण पार्ट-1 : इसकी शुरुआत सुपरस्टार रणवीर कपूर की बहुचर्चित फिल्म रामायण पार्ट-1 से होगी, जिसका निर्देशन फिल्ममेकर नितेश तिवारी ने किया है। 8 अक्टूबर अर्वाइ जीतने वाली वीएफएक्स कंपनी और हॉलीवुड स्टूडियो डीएनईजी रामायण में वीएफएक्स का काम संभाल रही है। दौवारी 2026 पर इस पौराणिक कहानी वाली फिल्म को सिनेमाघरों में रिलीज किया जाएगा।

विराटोवी हनुमान-2 इटर्नल : भारत की पहली एआई-पावर्ड पौराणिक फिल्म है, विरिजीवी हनुमान-2 इटर्नल का प्रेल्मिनरी साल किया गया था। इतना ही नहीं 2 अप्रैल 2026 को हनुमान जयंती के अवसर पर इसकी रिलीज डेट भी फाइनल की गई थी। लेकिन, खबरों की मंठों तो इस मूवी को आगे के लिए शेड्यूल कर दिया गया है।

महावतार : करीब दो साल पहले मेडॉक फिल्म महावतार की घोषणा की गई थी, जिसमें छाया एक्टर मंगवान विष्णु के छठे अवतार परशुराम का किरदार निभाते हुए नजर आएंगे। मीडिया रिपोर्ट्स की मंठों तो महावतार को अगले साल थिएटर में रिलीज किया जा सकता है।

नई दिल्ली। साल 2026 और 2027 सिनेमा के लिहाज से काफी अहम रहने वाला है। इस साल पहले चार महीनों में बॉक्सि 2, युएच 2 और मूत बंगला जैसी फिल्मों ने कमाई के मामले में शानदार प्रदर्शन करके दिखाया है। अब साल के बाकी महीनों में भारतीय सिनेमा की तरफ से माइथोलॉजिकल जॉनर की मूवीज का दबदबा

जय हनुमान : तेलुगु मूवी हनु-मैन की अपार सफलता के बाद मेकर्स ने इसके सीक्वल जय हनुमान का प्रेल्मिनरी साल माना जा रहा है कि इस मूवी की शूटिंग इसी साल शुरू होगी और 2027 में ये रिलीज की जाएगी। फिल्म में अभिनेता ऋषभ शेट्टी मंगवान हनुमान की भूमिका में नजर आएंगे। इस मूवी के लिए मंगवान पितवर टेक्नोलॉजी का इस्तेमाल किया जाएगा।

महाकाली : अभिनेता अक्षय खन्ना की अपकमिंग फिल्म भी माइथोलॉजिकल जॉनर से नाता रखती है। तेलुगु सिनेमा की पेशकश महाकाली को अगले साल बड़े पर्दे पर रिलीज किया जा सकता है।

सीता-2 इनकॉर्नशन : साल 2021 में अभिनेत्री कंगना रनौत ने फिल्म सीता-2 इनकॉर्नशन का आधिकारिक प्रेल्मिनरी साल था। इस मूवी की रिलीज का फैसला बेतुकी से इंतजार कर रहे हैं। अगले साल हो सकता है ये रिलीज की जाए।

देखने को मिलेगा। जिनमें आर्टिफिशियल इंटेलिजेंस और वीएफएक्स टेक्नोलॉजी का एक अलग लेवल का इस्तेमाल नजर आएगा। ऐसे में आइए जानते हैं कि आने वाले अगले दो सालों में वॉन-वॉन सी मोस्ट अपेक्टेड 12 माइथोलॉजिकल मूवीज बड़े पर्दे पर रिलीज किया जाएगा।

द्वैपदी : बताया जा रहा है कि लेंडी सुपरस्टार दीपिका पादुकोण का प्रोडक्शन हाउस महाभारत के लोकप्रिय पात्र द्वैपदी पर एक फिल्म बनाने की तैयारी कर रहा है। हालांकि, इसकी अनाउंसमेंट और रिलीज डेट की जानकारी आना बाकी है।

कल्कि पार्ट 2 : साउथ सिनेमा के महशूर फिल्ममेकर नाग अश्विन की मोस्ट अपेक्टेड मूवी कल्कि पार्ट 2 का नाम भी इस लिस्ट में शामिल है। अभिमान बचन, कमल हासन और प्रभास स्टार इस माइथोलॉजिकल और साइंस फिक्शन थ्रिलर का हर कोई बेसबी से इंतजार कर रहा है। माना जा रहा है कि अगले साल ये साउथ मूवी बड़े पर्दे पर दस्त दे सकती है।

रामायण 2 : फिल्म रामायण को दो भागों में बनाया गया है। जिसका दूसरा भाग अगले साल दौवारी के मौके पर रिलीज के लिए शेड्यूल किया गया है, इसमें युद्ध कंडे की कहानी को दर्शाया जाएगा।

महावतार परशुराम : महावतार नरसिंहम जैसी ब्लॉकबस्टर एनिमेटेड मूवी बनाने वाले होम्बले फिल्म प्रोडक्शन हाउस की अगली फिल्म एनिमेटेड माइथोलॉजिकल फिल्म का नाम महावतार परशुराम है, जिसकी रिलीज डेट की घोषणा हाल ही में हुई है। 3D एनिमेशन और एप्लीक टेक्नोलॉजी के इस्तेमाल से बनी इस मूवी को अगले साल दिसंबर 2027 में रिलीज किया जाएगा।



